



Република Северна Македонија
Republika e Maqedonisë së Veriut
ДИРЕКЦИЈА ЗА БЕЗБЕДНОСТ НА КЛАСИФИЦИРАНИ ИНФОРМАЦИИ
DIREKTORA PËR SIGURI TË INFORMATAVE TË KLASIFIKUARA

Бр.-Nr. 01-9/1
03.01. 2022 год.-viti
Скопје-Shkup

**ГОДИШЕН ПЛАН
НА ДИРЕКЦИЈАТА ЗА БЕЗБЕДНОСТ НА
КЛАСИФИЦИРАНИ ИНФОРМАЦИИ
ЗА 2022 ГОДИНА**

Врз основа на член 69 став 3 од Законот за класифицирани информации(*) („Службен весник на Република Северна Македонија“ број 275/19), директорот на Дирекцијата за безбедност на класифицирани информации, донесе

ГОДИШЕН ПЛАН ЗА 2022 ГОДИНА

ВОВЕД

Системот за заштита на класифицираните информации претставува комплексен сет на мерки и активности коишто се преземаат во насока на спроведување со ризиците од безбедносно нарушување и компромитирање на информациите коишто согласно со закон мора да се заштитат од неовластен пристап и се обележани со соодветен степен на безбедносна класификација. Со воспоставувањето на законската и институционалната рамка за заштита на класифицираните информации во Република Северна Македонија, се зајакна постојниот систем за заштита на информациите од интерес за државата и се воспостави цврста основа за кредитабилна соработка со меѓународните организации и странски држави во однос на прашања од чувствителен карактер поврзани со безбедноста. Законската регулатива на Република Северна Македонија за заштита на класифицирани информации е во согласност со стандардите на НАТО и на ЕУ.

Согласно статусот на Република Северна Македонија како полноправна членка на НАТО и земја аспирант за членство во Европската унија, Дирекцијата за безбедност на класифицирани информации (во натамошниот текст: Дирекцијата), во својство на Национален безбедносен авторитет, ја спроведува безбедносната политика во согласност со безбедносни стандарди на НАТО/ЕУ преку преземање мерки и активности за административна, за физичка, за информатичка и за индустриска безбедност, како и за безбедност на лицата корисници на класифицирани информации.

За спроведување на националната безбедносна политика и на политиката на НАТО и на ЕУ, органите на државната управа, институциите и другите правни лица се должни да создадат услови неопходни за заштита на класифицирани информации и да преземат мерки за елиминирање на негативните последици во случај на откривање на класифицираните информации. На тој начин е создадена мрежа на под регистри и лица за безбедност на класифицираните информации, односно систем којшто ја обезбедува заштитата на класифицираните информации. Дирекцијата се грижи за негово соодветно функционирање преку механизмот на инспекциски надзор и контрола.

БЕЗБЕДНОСНА ОРГАНИЗАЦИЈА, ЛЕГИСЛАТИВА И ЧОВЕЧКИ РЕСУРСИ

Безбедносна организација

Во 2022 година Дирекцијата активно ќе работи на обезбедување на безбедносните стандарди за ракување со класифицирани информации во државните органи, институции, јавни и приватни компании коишто се составен дел од воспоставениот регистарски систем за заштита на класифицирани информации. Таквата обврска произлегува од законската надлежност на Дирекцијата да врши координација на активностите во обезбедувањето заштита на класифицираните информации со државните органи и институциите кои вршат размена на класифицирани информации со странски држави и меѓународни организации. По утврдена потреба за отворање нови подregistri или контролни точки за класифицирани информации, на барање на корисниците на класифицирани информации, истото ќе биде овозможено по добиена согласност од Дирекцијата за исполнување на условите за воспоставување подregistri и контролни точки, согласно одредбите од член 72 став 4 од Законот за класифицирани информации(*) .

Во 2022 година ќе продолжат и активностите за определување офицери за безбедност на класифицирани информации од страна на правните лица, таму каде што за тоа ќе се јави потреба, а Дирекцијата активно ќе биде вклучена во нивно обучување. При спроведувањето на обуките, акцент ќе биде ставен на зајакнатата улога на офицерите за безбедност преку нивните законски обврски и задолженија за доследно следење на воспоставените процедури и соодветната примена на безбедносните мерки и стандарди во нивните матични институции. Важен дел од обуката ќе бидат и насоките за определување соодветен степен на класификација на информациите со цел пропорционално вложување во човечки и материјални ресурси и обезбедување транспарентност во институционалното работење.

Во однос на обуката и едукацијата на вработените, Дирекцијата и во 2022 година ќе се фокусира кон искористување на одредени поволности од претпристаните инструменти на ЕУ, од партнерските служби и ќе бара други можности за едукација. Во насока на развивање на институционалните капацитети (човечки, материјални, технички), Дирекцијата ќе продолжи да работи на создавање нови партнерства, проектни задачи и други облици на соработка со конституенти од државниот, приватниот, невладиниот сектор како и со академските установи и претставништва на меѓународни организации во земјата.

Легислатива

Со цел заокружување на започнатиот процес за воведување измени во легислативата со донесување на новиот Закон за класифицирани информации(*) и неговото влегување во сила на почетокот на јануари 2020 година, во 2022 година ќе се

интензивира работата на новите подзаконски акти што произлегуваат од него. Така, во првата половина од годината, акцентот ќе биде ставен на процедурите за донесување на новите уредби со коишто ќе бидат уредени прашања од доменот на административната, физичката, информатичката и индустриската безбедност, како и безбедноста на лицата корисници на класифицирани информации.

Зависно од воспоставената динамика на меѓу институционалната Работна група за криптозаштита којашто има за цел да ја изработи уредбата со којашто ќе се уреди системот за криптозаштита во Република Северна Македонија, во текот на 2022 година Дирекцијата активно ќе остварува соработка со носителите на криптозаштитата во земјата.

Во 2022 година ќе продолжат и активностите за измена на постојните и за донесување нови интерни акти со коишто ќе се регулираат прашања од доменот на функционирање на Дирекцијата, вклучувајќи ги и актите за внатрешна организација и систематизација на работните места во Дирекцијата.

Во текот на годината Дирекцијата ќе продолжи да ги следи постапките за донесување нови закони и за воведување измени во постојните закони на други органи на државната управа коишто содржат одредби за класифицирани информации со цел обезбедување високо ниво на усогласеност на релевантните национални закони со Законот за класифицирани информации(*) и придржните подзаконски акти.

Во рамките на определбите на Дирекцијата за континуирано спроведување на НАТО и ЕУ безбедносните политики, во текот на 2022 година Дирекцијата преку своите претставници во дипломатските претставништва при НАТО и ЕУ во Брисел ќе продолжи да ја следи ново произведената легислатива од Евроатланските структури, доследно да ја применува истата и да презема чекори во насока на целосна заштита на НАТО и ЕУ класифицираните информации што се отстапени на користење на Република Северна Македонија.

Човечки ресурси

Почитувајќи ги одредбите на важачките закони со коишто се регулираат правата и обврските на административните службеници и на вработените во јавниот сектор, во 2022 година Дирекцијата ќе продолжи редовно да ги извршува обврските што произлегуваат од истите. Во насока на зајакнување со професионален кадар на упразнетите работни места, на почетокот од годината активностите ќе бидат насочени кон реализација на важечкиот годишен план за прием, распоредување и уапредување на административните службеници во Дирекцијата согласно важечките прописи.

Во текот на 2022 година навремено ќе се преземаат активностите што произлегуваат од функциите на управување со човечките ресурси, пред сè, изработка

на Годишниот план за вработување во Дирекцијата, на Годишниот план за обуки на административните службеници како и на Полугодишен и Годишен извештај за реализирани обуки, План за годишни одмори на вработените за 2022 година, како и изработка на решенија за потребите на вработените по сите основи. Воедно, вработените во Дирекцијата редовно ќе бидат запознавани со новините од Законот за административни службеници и Законот за вработените во јавниот сектор, како и со подзаконските акти што произлегуваат од нив.

Во текот на годината ќе се продолжи со навременото ажурирање на податоците на електронската евиденција во системот на HRMIS.

Во делот на надградување на постојниот кадар на Дирекцијата ќе се реализираат активности за номинација на вработените на обуки, за водење евиденција за посетеноста и за ефектите од посетените обуки, како и за следење на обуките на системот за управување со учењето (СУУ). Врзано за обуките што ги вршат вработените од Дирекцијата на барање на корисниците на класифицирани информации, ќе бидат преземени активности за координација и спроведување на обуките со барателите на обука.

Согласно законски утврдените рокови, во 2022 година ќе се спроведе оценувањето на ефектот на административните службеници, а ќе продолжи да се води евиденција и редовно ќе се известува за правичната застапеност на припадниците на заедниците во Република Северна Македонија за потребите на Народниот правобранител и на други државни органи. Исто така, ќе продолжат и активностите поврзани со упатување на вработени од Дирекцијата во Делегацијата на Република Северна Македонија при НАТО и во Мисијата при ЕУ во Брисел.

Како редовни активности ќе продолжат соработката со Фондот за здравствено осигурување (ФЗО) и со Фондот за пензиското и инвалидското осигурување на Македонија (ПИОМ).

Во текот на годината ќе се спроведуваат активности врзани за ЦАФ моделот и ќе се следи процесот за реформа на јавната администрација.

АДМИНИСТРАТИВНА БЕЗБЕДНОСТ НА КЛАСИФИЦИРАНИ ИНФОРМАЦИИ

Во 2022 година, активностите во доменот на административната безбедност на класифицирани информации ќе продолжат да се реализираат согласно зацртаните цели за: законито ракување, чување, дисеминација на класифицирани и некласифицирани странски и национални информации до крајните корисници, како и архивирање и уништување на непотребните и сите други за кои се оценило дека нема повеќе потреба од нивно чување.

Во рамките на редовните годишни активности врзани за странските класифицирани информации што се отстапени на користење на Република Северна Македонија, во Регистарот за класифицирани информации во Дирекцијата ќе се изврши преглед и одбир на архивската граѓа и на документарниот материјал за 2018 година. Се предвидува изработка на соодветни пописни листи и потврди за уништување на одбраниот документарен материјал како и уништување на истиот согласно прописите за уништување на класифициран и некласифициран материјал.

Во првата половина од 2022 година се очекува да се финализираат активностите од доменот на надлежност на Дирекцијата за донесување нова Уредба за административна безбедност на класифицирани информации, како и да се изработат нови и да се ажурираат постојните процедури, насоки и алатки за работа со класифицирани информации.

Во текот на годината Дирекцијата ќе продолжи да постапува по барања од разни субјекти за мислења за закони, правилници, упатства, интерни акти и други акти во врска со административната безбедност на класифицираните информации.

ФИЗИЧКА БЕЗБЕДНОСТ

Во делот на физичката безбедност на класифицираните информации во 2022 година акцент ќе продолжат активностите за одржување на воспоставените стандарди за физичка безбедност во Дирекцијата и за нивна соодветна надградба согласно на обврските коишто произлегуваат членството на Република Северна Македонија во НАТО алијансата. Во тој контекст, редовно ќе се следат промените во регулативата на НАТО коишто се однесува на физичката безбедност на класифицираните информации и ќе бидат преземени чекори за нивна соодветна имплементација во Дирекцијата преку промени и ажурирање на националните прописи.

Следствено на тоа, ќе бидат реализирани активности за детално запознавање на корисниците на класифицирани информации (државните органи и други правни лица) со важечките мерки и активности за физичка заштита на класифицираните информации, како и за неопходноста од одржување и унапредување на постојните безбедносни стандарди и правилната проценка за нивна примена.

Во измените на подзаконските акти кои се планираат да бидат донесени во текот на 2022 година ќе бидат имплементирани позитивните искуства од земјите членки на Европската унија, кои се во насока на подобрување на подзаконската регулатива во делот на физичката безбедност. Во текот на годината се очекува да се финализираат активностите од доменот на надлежност на Дирекцијата за донесување нова Уредба за физичка безбедност на класифицирани информации.

И во 2022 година активностите од доменот на физичка безбедност ќе претставуваат значаен сегмент од инспекцијата надзор на Дирекцијата и од постапките за безбедносна акредитација на комуникациско-информациските системи (КИС) кај корисниците на класифицирани информации. А во рамките на законската надлежност на Дирекцијата за обучување на корисниците на класифицирани информации, во текот на годината ќе продолжи и давањето стручна помош и обука во спроведувањето на законската регулатива од доменот на физичка безбедност на класифицирани информации.

БЕЗБЕДНОСТ НА ЛИЦА КОРИСНИЦИ НА КЛАСИФИЦИРАНИ ИНФОРМАЦИИ

Во делот на безбедноста на лица-корисници на класифицирани информации во текот на 2022 година во Дирекцијата редовно ќе се врши прием и обработка на барањата за вршење на оперативни безбедносни проверки, издавање безбедносни сертификати за физички лица и дозволи за пристап до класифицирани информации. Исто така, ќе се одржува комуникација и ќе се врши координација на работата со офицерите за безбедност на класифицирани информации од државните органи и други правни лица. Воедно, во текот на целата година ќе се преземаат активности за редовно брифирање и ребрифирање на лицата кои добиваат, односно поседуваат безбедносен сертификат.

Во текот на првата половина од 2022 година, во делот на регулативата за безбедност на лица корисници на класифицирани информации, акцент ќе биде ставен на финализирање на активностите од доменот на надлежност на Дирекцијата за донесување нова Уредба за безбедност на лица-корисници на класифицирани информации и за изработка на нови безбедносни прашалници и правила.

Согласно законските надлежности на Дирекцијата и на офицерите за безбедност на класифицирани информации, во текот на 2022 година ќе се реализира специјализирана обука за офицерите за безбедност од државните органи и други правни лица во насока на соодветно спроведување на одредбите од Законот за класифицирани информации и другите подзаконски акти со коишто се регулираат одделни сегменти од безбедноста на класифицираните информации.

Со цел подобрување и олеснување на процесот на работа, во почетокот на годината, се планира понатамошно развивање на новиот софтвер за евиденција и изработка на безбедносни сертификати што беше ставен во употреба во 2021 година.

Во периодот ноември-декември 2022 година по посебен план ќе се изврши ребрифирање на офицерите за безбедност за класифицирани информации од државните органи и други правни лица во Република Северна Македонија, како и годишно ребрифирање на вработените во Дирекцијата.

Во текот на 2022 година ќе се имплементираат безбедносните политики за безбедност на класифицирани информации и спроведување на процедури за издавање на безбедносни сертификати, исто така ќе се организираат разни формати на соработка со безбедносните служби како што се советодавни состаноци, работилници, семинари, работни групи од областа на персоналната безбедност.

Во текот на 2022 година во континуитет ќе се одвиваат безбедносните подготовкви на лицата кои заминуваат на работа во дипломатско-конзуларните претставништва на Република Северна Македонија во странски земји.

ИНДУСТРИСКА БЕЗБЕДНОСТ

Искуствата од претходната година и зголемениот интерес за индустриската безбедност на класифицирани информации укажуваат на потребата за интензивирање на активностите во овој домен во 2022 година. Тоа подразбира вклучување на Дирекцијата при подготовката на постапката за објавување класифицирани тендери на државните органи и на јавните претпријатија и во процедурите предвидени во тендерските услови, како и во изработката или давање мислења за безбедносните аранжмани при склучување класифицирани договори.

Еден од приоритетите во доменот на индустриската безбедност на класифицираните информации во 2022 година ќе биде контролата на условите за чување и работа со класифицирани информации и издавање безбедносни сертификати за правни лица за учество на класифицирани тендери и класифицирани национални и меѓународни договори. Од тие причини се планираат редовни и вонредни инспекциски надзори во приватните компании за обезбедување на неопходните стандарди за ракување со класифицирани информации.

Приоритет во доменот на индустриската безбедност на класифицираните информации во 2022 година ќе биде обуката на офицерите за безбедност на класифицирани информации од државните органи и други правни лица во Република Северна Македонија во доменот на индустриската безбедност.

Заради членството на Република Северна Македонија во НАТО се очекува зголемување на можностите за учество на домашните компании на класифицираните тендери на НАТО. Согласно тоа акцентот во работата на Дирекцијата во овој домен на безбедноста на класифицираните информации во 2022 година ќе биде ставен на обезбедувањето услови за можно учество на македонски фирмии на класифицирани тендери објавени од страна на НАТО и на ЕУ. Како резултат на тоа, ќе зајакне улогата на националното тело за НАТО и за ЕУ класифицирани тендери/договори (NDnA).

Во 2022 година ќе се финализираат активностите од доменот на надлежност на Дирекцијата за донесување нова Уредба за индустриска безбедност на класифицирани информации. Исто така, се предвидува и усвојување на безбедносен

прашалник и за правни лица. Истиот ќе помогне во спроведувањето на безбедносните проверки за правните лица во процесот на издавање на безбедносни сертификати за правни лица.

ИНФОРМАТИЧКА БЕЗБЕДНОСТ

Во текот на 2022 година се очекуваат интензивни активности во доменот на информатичката безбедност на класифицираните информации. Во делот на легислативата, се планира да се финализираат активностите од доменот на надлежност на Дирекцијата за донесување нова Уредба за безбедност на комуникациско-информационски системи (КИС). Наведената Уредба ќе биде во согласност со сродните документи на НАТО/ЕУ со што во целост би се ажурирала легислативата во оваа област.

Во 2022 година во Дирекцијата ќе продолжат активностите за целосно исполнување и подигнување на стандардите за информатичката безбедност во согласност со измените на безбедносните политики на НАТО/ЕУ и директивите за информатичка безбедност. Во тие рамки, а во согласност и со националната регулатива, и понатаму во континуитет ќе се врши редовна проверка, одржување, ажурирање и надградба на КИС во Дирекцијата. Надградбата на системите и воведувањето на нови сервиси, како и дигитализирањето на одредени процеси во Дирекцијата, согласно новите измени во Законот за класифицирани информации, ќе бидат врвен приоритет на Дирекцијата во доменот на информатичката безбедност на класифицираните информации.

Дирекцијата, како авторитет задолжен за спроведување на безбедносните политики на НАТО/ЕУ и во текот на 2022 година, согласно регулативите на НАТО/ЕУ, ќе продолжи да ја исполнува обврската за одржување на постојните системи во мрежата за размена на странски класифицирани информации во Дирекцијата и во регистрите за странски класифицирани информации во останатите државни органи и правни лица.

Националното тело за безбедност на комуникациите (NCSA), ќе продолжи да ја остварува својата улога на надзор врз безбедноста на комуникациите на системите на поединечни државни органи за размена на класифицирани информации со странски субјекти и спроведување на договорените процедури.

За 2022 година е планирано интензивирање на активностите за безбедносна акредитација на КИС низ кои се процесираат класифицирани информации во државните органи. Во текот на 2022 година се очекува да се финализираат започнатите постапки за безбедносна акредитација на КИС во клучните министерства и други органи во кои ќе се обработуваат класифицирани информации во електронска форма, како и да се реализираат нови постапки во неколку органи кои ракуваат со голем број на класифицирани информации во електронска форма. Преку

следење на новите технолошки трендови и на важечките меѓународни стандарди за безбедност на КИС, Националното тело за акредитација, коешто функционира во рамките на Дирекцијата, во текот на годината ќе дава насоки и мислења во однос на хардвер и софтвер опремата што може да се користи во класифицирани КИС.

Во однос на ТЕМПЕСТ сегментот (заштита од електромагнетско зрачење), во 2022 година, по пројавена потреба од корисниците на класифицирани информации за зонирање на објекти во коишто се обработуваат класифицирани информации во КИС, Дирекцијата ќе остварува комуникација за вршење услуга и ќе врши координација на работите со националните безбедносни авторитети на државите со коишто Република Северна Македонија има важечки билатерален договор за заштита на класифицирани информации.

Прашањата врзани за сајбер безбедноста на класифицираните информации, вклучувајќи ги и заштита на националните мрежи за класифицирани информации од сајбер напади и подигнувањето на нивото на свеста во оваа област, бидат едни од клучните стратешки цели на Дирекцијата и во 2022 година. Таквата определба е во согласност и со обврските на Дирекцијата во реализацијата на Акцискиот план за имплементација на Националната стратегија за сајбер безбедност на Република Македонија за 2018-2022 година.

Во рамките на подобрување на условите во работата на Дирекцијата, во 2022 година ќе се продолжи со унапредување, надградба, администрирање и одржување на единствениот КИС во Дирекцијата за класифицирани информации базиран на SOA (Service Oriented Architecture) преку кој на вработените во Дирекцијата ќе им бидат овозможени нови сервиси и услуги за потребите во нивното работење.

ИНСПЕКЦИСКИ НАДЗОР

Во 2022 година, вршењето на инспекцискиот надзор на безбедноста на класифицирани информации, целосно ќе се спроведува врз основа на материјалниот закон, Законот за класифицирани информации(*) и донесените правилници од доменот на инспекцискиот надзор, како и во согласност со Законот за општата управна постапка, Законот за инспекциски надзор и Законот за прекршоците.

По донесувањето на новите уредби за административна, за персонална, за физичка, за информатичка и за индустриска безбедност на класифицирани информации ќе се заокружи правната рамка за безбедноста и заштитата на класифицираните информации што е предуслов за успешно извршување на инспекцискиот надзор и примена на тие мерки, активности и критериуми во субјектите на надзор кои ракуваат со класифицирани информации.

При вршењето надзор врз заштитата на НАТО класифицираните информации што се отстапени на Република Северна Македонија како полноправна членка на

НАТО алијансата, ќе се постапува согласно важечките НАТО директиви и пропратни документи.

Во 2022 година, Дирекцијата ќе ја извршува својата законска надлежност за вршење инспекциски надзор преку овластените инспектори за безбедност на класифицирани информации од Одделението за вршење на инспекциски надзор на безбедноста на класифицирани информации. Инспекцискиот надзор ќе се врши во органите на државната и локалната власт основани согласно со Уставот на Република Северна Македонија и со закон, правни лица основани од Републиката или од општините, градот Скопје и општините во градот Скопје, како и на други правни и физички лица преку овластените инспектори за безбедност на класифицирани информации.

Опсегот на работата на инспекторите за безбедност на класифицирани информации во 2022 година ќе биде вршењето на надзор врз спроведувањето на утврдената политика за заштита на националните класифицирани информации и на странските класифицирани информации отстапени на користење на Република Северна Македонија, заради нивно законито користење и оневозможување на секаков вид незаконски пристап, надзор врз утврдените безбедносни стандарди и критериуми за заштита на националните и странските класифицирани информации кај субјектите кои се предмет на инспекциски надзор, како и изрекување инспекциски мерки и санкции заради отстранување на утврдените неправилности и непочитување на законските прописи во заштитата на класифицираните информации.

Во 2022 година ќе се спроведуваат активностите (надзорите) што се предвидени во годишниот план, одобрен од страна на директорот на Дирекцијата. Активностите ќе се реализираат согласно месечните планови за секој инспектор. Во органите на државната управа, регистрите за странски класифицирани информации и во други субјекти од јавен и безбедносен интерес во земјата ќе се спроведуваат редовни и контролни инспекциски надзори, како и вонредни инспекции по дојава заради утврдување на условите за работа со странските и со националните класифицирани информации.

Акцентот на инспекцискиот надзор во 2022 година ќе биде ставен на веќе започнатите постапки за инспекциски надзор од претходните години и завршување на истите. Со континуиран и квалитетен надзор инспекторите ќе придонесат кон изградбата на ефикасен и одржлив систем за заштита на класифицираните информации, за негово постојано унапредување и за воспоставување високо ниво на безбедносна култура и на капацитети за заштита на класифицирани информации кај субјектите кој се предмет на инспекциски надзор.

Во однос на начинот на ракување и чување на НАТО и ЕУ класифицираните информации во Република Северна Македонија, согласно ратификуваните меѓународни договори, Дирекцијата и воспоставената мрежа на подregistri во

државните институции за таа намена ќе бидат предмет на инспекциски надзор од страна на надлежните служби на НАТО и на ЕУ.

МЕЃУНАРОДНА СОРАБОТКА

Соработката на Дирекцијата со националните безбедносни авторитети на странски земји и со други организации и сродни служби ќе продолжи со зголемен интензитет и во текот на 2022 година. Воедно, ќе продолжат и активностите за склучување билатерални договори за размена и заемна заштита на класифицирани информации на ниво на Влада, преку организирање и предводење на преговорите за склучување билатерални спогодби од доменот на заштитата на класифицираните информации.

Притоа, акцент ќе биде ставен на продолжување на активностите врзани со иницијативите за влегување во договорна соработка со Норвешка, со Португалија, со Молдавија, со Шведска и со Летонија. Активностите за започнување билатерални преговори за склучување договори на владино ниво во доменот на размената и заемната заштита на класифицирани информации во текот на годината ќе бидат приоритетизирани согласно стратешките определби на земјата како и согласно стратешкиот план на Дирекцијата во тој домен.

Во контекст на регионалната соработка, во 2022 година Дирекцијата ќе продолжи да го дава својот придонес во иницијативите за соработка на националните безбедносни авторитети на земјите од регионот. Тоа подразбира учество на годишните средби на раководителите на националните безбедносни авторитети и на работилниците и работните состаноци на експертите за безбедност на класифицирани информации во Форумот за соработка на националните безбедносни авторитети од Југоисточна Европа (SEENSA) во физички или онлјан формат. Во овој контекст, а согласно заклучоците од последната SEENSA годишна средба на директорско ниво одржана онлајн, чијшто претседавач беше Босна и Херцеговина, Република Северна Македонија ќе го преземе ротирачкото претседателство со SEENSA во 2022 година. Во таа насока, Дирекцијата ќе ја организира годишната средба како и сите други активности поврзани со овој регионален формат на соработка како што е организирање на обуки за експерти од соодветните национални безбедносни авторитети, а во покровителство на Советот за регионална соработка – (Regional Cooperation Council). Дополнително, Дирекцијата ќе земе учество и во сите активности коишто ќе се организираат во 2022 година во рамките на Иницијативата за соработка на националните безбедносни авторитети на шест држави од поранешна Југославија - 6S.

Врзано за евроинтеграциските процеси на Република Северна Македонија во коишто Дирекцијата е активен носител на активностите во доменот на

безбедносните прашања, во текот на 2022 година Дирекцијата ќе продолжи активно да учествува во меѓуинституционалните активности за изработка на стратешките документи врзани за подготовките на земјата за членство во ЕУ. Воедно, ќе продолжи да ја следи и усвојува соодветната регулатива и ќе ја развива соработката со надлежните служби на НАТО и на ЕУ коишто ја следат имплементацијата на безбедносната политика во доменот на заштитата на класифицираните информации во Република Северна Македонија.

Соработката со НАТО пред сè ќе вклучи активности што произлегуваат од членството на Република Северна Македонија во Алијансата, вклучувајќи подготовките и реализација на инспекциската посета од страна на НАТО Канцеларијата за безбедност во јануари 2022 година. Во рамките на активностите за уапредување на соработката со ЕУ, ќе продолжи учеството на Дирекцијата во работната група за изработка на Националната програма за усвојување на правото на Европската унија (НПАА).

Соработката со Европската комисија во контекст на користењето на инструментот TAIEX ќе продолжи и во 2022 година со реализација на преостанатата активност од TAIEX пакетот одобрени, а поради пандемијата, нереализирани TAIEX студиски посети – Студиска посета за процесот на менаџирање на ризик за физичка безбедност - имплементација на MATRIX. Согласно динамиката на реализација на преостанатите две активности – студиска посета и работилница, Дирекцијата ќе пристапи и кон подготовка на нови апликации во рамките на овој инструмент со цел размена на искуства и стекнување дополнителни знаења од доменот на безбедноста на класифицираните информации.

Исто така, во наредната година ќе продолжи и соработката со Женевскиот центар за управување со безбедносниот сектор (DCAF) во доменот на безбедноста преку зајакнување на капацитетите на Дирекцијата како и на други институции во сферата на заштитата на класифицирани информации согласно програмската рамка на DCAF за реформи во разузнавачкиот сектор на Република Северна Македонија (2021 - 2026). Во тој поглед се предвидува продолжување на имплементацијата на Е-тutorијалот како современа алатка за обука на корисниците на КИ како и креирање на визуелни инструменти повторно како дел од стратегијата на Дирекцијата за континуирана едукација на корисниците на КИ и офицерите за безбедност.

Во текот на 2022 година во континуитет ќе се одржуваат воспоставените контакти со националните безбедносни авторитети на земјите од Европа и пошироко, а ќе бидат покренати и иницијативи за воспоставување нови контакти со сродни служби на земјите за коишто ќе биде пројавен интерес за поблиска соработка.

УЧЕСТВО ВО РАБОТАТА НА МЕЃУИНСТИТУЦИОНАЛНИ ТЕЛА И ДРУГИ ИНИЦИЈАТИВИ

Како надлежен орган за спроведување на безбедносната политика за заштита на националните класифицирани информации и на класифицираните информации што се отстапени на користење на Република Северна Македонија од страна на други странски држави и меѓународни организации, еден од приоритетите на Дирекцијата во 2022 година останува учеството во националните меѓуинституционални проекти и иницијативи насочени кон изработка на нова и кон усогласување на постојната законската регулатива за заштита на класифицираните информации, како и во работата на експертските работни групи за изработка на документи од стратегиско значење за евроинтеграцијата на Република Северна Македонија.

Во тој контекст, во 2022 година Дирекцијата ќе продолжи со своето активно учество во националните меѓуресорски проекти на експертско ниво и работни координативни групи за унапредување и усогласување на легислативата заради јакнење на институционалните капацитети и подигање на безбедносната свест кај корисниците на класифицирани информации. Еден од поважните ангажмани на претставниците на Дирекцијата во 2022 година ќе биде учеството во меѓуресорската работна група предводена од Министерството за одбрана за изработка на нова уредба за криптозаштита со што Дирекцијата ќе даде важен придонес кон уредување на системот за криптозаштита во Република Северна Македонија.

Во однос на евроинтеграциските процеси на земјата, во текот на годината Дирекцијата ќе продолжи активно да учествува во Работната група за заедничка, безбедносна и одбранбена политика (РГ-НБОП) за изработка на Националната програма за усвојување на правото на Европската унија (НПАА).

ОБУКА И СОВЕТОДАВНА ПОМОШ НА КОРИСНИЦИТЕ НА КЛАСИФИЦИРАНИ ИНФОРМАЦИИ

Во 2022 година, сите активности врзани за организирањето и посетувањето на обуки, советувања и слични настани ќе бидат предусловени од глобалната состојба со здравствената пандемија предизвикана од вирусот COVID-19. Следствено на тоа, и Дирекцијата ќе ги прилагоди своите активности за давање обуки на корисниците на класифицирани информации во органите на државната управа и институциите, во јавните претпријатија и во други правни лица во земјата, како и за учество на настани врзани со стручно усовршување на вработените преку „online“ или физичко присуство.

Зависно од развојот на состојбите, во текот на годината се предвидува реализација на преостанатата активност од TAIEX пакетот одобрени, а поради светската здравствена пандемија, нереализирани TAIEX студиски посети – Студиска

посета за процесот на менаџирање на ризик за физичка безбедност - имплементација на MATRIX. Согласно динамиката на реализација на преостанатите две активности – студиска посета и работилница, Дирекцијата ќе пристапи и кон подготовкa на нови апликации за реализација на активности во 2022 година во рамките на овој инструмент со цел размена на искуства и стекнување дополнителни знаења од доменот на безбедноста на класифицираните информации.

Во 2022 година акцент ќе биде ставен на учењето на далечина, што со Законот за класифицирани информации(*) е воведено како предуслов за електронско аплицирање за добивање безбедносен сертификат.

Од глобалната пандемија ќе зависи и начинот на стручното усовршување на вработените во Дирекцијата и во 2022 година. Имено, согласно постојните состојби, ќе продолжи „online“ или физичкото учество на работилници, на семинари и на конференции организирани од страна на државни органи и институции од земјата, од НАТО и ЕУ или од нивните земји членки, како и од националните безбедносни авторитети на други земји со коишто Дирекцијата остварува билатерална соработка. Вработените во Дирекцијата ќе продолжат да учествуваат и на стручни советувања и обуки што ќе бидат организирани од страна на приватни правни лица чијашто функција е организирање такви настани со специфична тема и содржина.

Воедно, согласно програмата на Министерството за информатичко општество и администрација, вработените во Дирекцијата активно ќе ги следат и ќе учествуваат во обуките за административни службеници.

Во текот на годината, на барање на корисниците на класифицирани информации или по укажана потреба, Дирекцијата ќе продолжи да организира и да спроведува обуки за корисниците на класифицирани информации во земјата, а ќе продолжат и редовните обуки за подготовкa на лицата коишто заминуваат на служба во дипломатско-конзуларните претставништва на Република Северна Македонија во странство.

ФИНАНСИСКО РАБОТЕЊЕ

Финансиското работење на Дирекцијата за безбедност на класифицирани информации во 2022 година ќе се извршува во согласност со одредбите на Законот за извршување на Буџетот и утврдените средства во Буџетот. Вкупниот буџет на Дирекцијата ќе биде реализиран преку буџетските програми за 2022 година, и тоа: Програмата 10-Администрација и Програмата 20-Спогодба за размена на класифицирани информации РСМ-ЕУ.

И во текот на 2022 година една од целите на финансиското работење во Дирекцијата ќе биде утврдените средства во Буџетот да се користат наменски, рационално, економично и ефикасно согласно дефинираните потреби со

расположивите финансиски ресурси и вклопување во рамките на фискалните можности и ограничувања. Во таа насока, во текот на годината навремено ќе се доставуваат предлог-финансиските планови за користење на средствата за даден квартал, по месеци, сметки, програми, потпрограми и ставки.

Воедно, во текот на годината континуирано ќе се спроведува процесот за идентификување на потребите од организациските структури (сектори и одделенија) задолжени за претходно донесените планови и програми во рамките на ДБКИ за финансирање на приоритетите во буџетската година.

Во 2022 година Дирекцијата ќе се грижи за успешно спроведување на финансиската политика за нејзино функционирање согласно важечката национална регулатива. Притоа редовно ќе се изработуваат документи и материјали што се однесуваат на финансиските прашања и континуирано ќе се следат прописите сврзани со финансиските прашања. Планот и динамиката на финансиското работење ќе се водат и реализираат според принципите, нормите и постапките кои важат во системот на планирање, програмирање, буџетирање и извршување и со нив ќе се обезбеди интегралност на сите елементи и функции во рамките на исполнување на стратешкиот план на Дирекцијата.

Подетално, во однос на реализираните и планираните средства за бруто плати и средства за ангажирање лица, како и спецификациите по одделни прашања од финансиското работење на Дирекцијата, врзани за користење средства за 2022 година од Буџетот на Република Северна Македонија, составен дел од Годишниот план за 2022 година се и обрасците за финансиско известување, прегледот на средства за плати и ангажирања и прегледот на вработени по националност во Дирекцијата.

Составен дел на Годишниот план за 2022 година е и Табеларниот преглед на активности на Дирекцијата за безбедност на класифицирани информации во 2022 година.

Овој годишен план влегува во сила со денот на објавувањето на веб страницата на Дирекцијата за безбедност на класифицирани информации.

